

(૭) શ્રી પદ્મપ્રભુ ભગવાન....

નમું નમું, હે પદ્મપ્રભુજી, તુજ ચરણોમાં આજ

પંદર માસ રત્નોની વર્ષા, કૌશાંબી નગરીમાંય;
છપ્પન કુમારીકા સેવા કરવા, આવે માતને દ્વારનમું નમું...

સ્વર્ગપુરીમાં વાજિંત્રો વાગે, નારકીને સાતા થાય;
બાળકુંવરના દર્શન કાળે, થયા નેત્ર હજારનમું નમું...

પદ્મ સમાન અલિપ્ત રહેતાં, રક્ત વર્ણ ભગવાન;
અસાર છે આ સંસાર સઘળો, કર્યો સહુનો ત્યાગનમું નમું...

ચાર તીર્થના કરનાર પ્રભુજી, કરી જ્ઞાનની લ્હાણ;
લાખ પૂર્વ દિવ્યધારા વરસી, ટાળ્યો ભવ સંતાપનમું નમું...

મોહ રહિત સર્વજ્ઞ જિનજી, પહોંચ્યા મોહન ટૂંક;
યોગ નિરોધી સ્થિર થઈ, ગમન લોકાગ્ર મોઝારનમું નમું...

તુજ ભક્તો સહુ ભાવના ભાવે, થઈએ જગથી ઉદાસ;
નિજ સ્વરૂપમાં ડૂબકી મારી, આવીએ તુજ પાસનમું નમું...
